

ХУЛОСАИ

комиссияи ташхиси Шӯрои диссертациони 6D.KOA-002-и назди Донишгоҳи миллии Тоҷикистон оид ба диссертатсияи доктории Одиназода Рамазон Сафар дар мавзӯи «Пайдоиш ва рушди ниҳодҳои адолати судии маъмурӣ дар Тоҷикистон (таҳқиқоти таърихӣ-ҳуқуқӣ)», ки барои дарёфти дараҷаи илмии доктори илмҳои ҳуқуқшиносӣ аз рӯи ихтисоси 12.00.01 – Назария ва таърихи ҳуқуқ ва давлат; таърихи таълимоти ҳуқуқӣ ва сиёсӣ пешниҳод шудааст

1. Мавзӯи таҳқиқоти диссертатсияи доктории Одиназода Рамазон Сафар дар мавзӯи «Пайдоиш ва рушди ниҳодҳои адолати судии маъмурӣ дар Тоҷикистон (таҳқиқоти таърихӣ-ҳуқуқӣ)» дар илми ҳуқуқшиносӣ масъалаи хеле мубрам ба ҳисоб меравад. Қобили зикр аст, ки ниҳодҳои адолати судии маъмурӣ таърихи қадима дошта, қадимтарин ниҳодҳои ҳалли баҳсҳои ҳуқуқӣ ба шумор мераванд.

Мувофиқан, таҷзияи ниҳодҳои нави адолати судӣ дар гули таърихи қадимтарин, қадим, асрҳои миёна, нав ва навтарин тадриҷан амалӣ гардида, имрӯз низоми судии кишварҳои ҷаҳон – Суди Конституционӣ, Суди Олӣ, Суди Олии иқтисодӣ, Суди арбитражӣ, Суди ҳарбӣ, Трибуналҳо, Судҳои тижоратӣ ва савдо, Суди одатӣ, Суди ҳакамӣ, Суди оилавӣ, Суди ювеналӣ, Суди маъмурӣ ва ғайраро дар бар мегирад. Ҳар яки ин ниҳодҳо таърихи таъсису рушд, таҷриба, ваколату масъулият, тобеъияту моҳияти фаъолияти хоси худро доранд ва омӯзиши таърихию ҳуқуқии онҳо барои гирифтани сабақи таърихӣ ва истифодаи дастовардҳои онҳо барои ташаккули ниҳодҳои амалкунандаи адолати судӣ дар Тоҷикистони соҳибистиқлол низ хизмат мекунад.

Дар таҳқиқот нуқтаҳои илмие ба ҳимоя пешниҳод шудаанд, ки онҳо навгонии илмӣ маҳсуб меёбанд. Натиҷа, хулоса ва тавсияҳои муаллиф ҷиҳатҳои назарӣ ва амалии падидаи мазкурро дар Ҷумҳурии Тоҷикистон такмил дода, барои рушди падидаи мазкур дар низоми ҳуқуқи миллии кишвар мусоидат мекунад.

2. Диссертатсия ба талаботи банди 10 ва 11 - и Тартиби додани дараҷаҳои илмӣ ва унвони илмӣ (дотсент, профессор), ки бо қарори Ҳукумати Ҷумҳурии Тоҷикистон аз 26 ноябри соли 2016, таҳти № 505 тасдиқ шудааст, мувофиқ мебошад. Рисола илмии муҳаққиқ дарбаргирандаи масъалаҳои мебошад, ки барои рушди низоми ҳуқуқи миллии Ҷумҳурии Тоҷикистон дар асоси арзишҳои миллию таърихӣ муҳим арзёбӣ мегарданд. Диссертатсия аз ҷониби муаллиф мустақилона навишта шуда, дорои ягонагии дохилӣ мебошад. Натиҷа, нуқтаҳои навгонӣ ва илмии барои ғимоя пешниҳодшуда саҳми шахсии муаллифи диссертатсияро нишон медиҳад.

3. Мавзӯ ва мазмуни таҳқиқот ба шиносномаи ихтисоси 12.00.01 – назария ва таърихи ҳуқуқ ва давлат; таърихи таълимоти ҳуқуқӣ ва сиёсӣ, ки аз рӯи он ба шӯрои диссертатсионӣ мувофиқи фармоиши Комиссияи олии аттестатсионии назди Президенти Ҷумҳурии Тоҷикистон аз санаи 27-уми апрели соли 2017, таҳти №16 ҳуқуқи қабули диссертатсияҳо барои ғимоя дода шудааст, мувофиқ мебошад. Ҳамзамон таҳқиқот ба талаботи Феҳристи ихтисосҳои, ки аз рӯи онҳо дар Ҷумҳурии Тоҷикистон унвонҳои илмӣ дода мешаванд ва бо қарори Раёсати Комиссияи олии аттестатсионии назди Президенти Ҷумҳурии Тоҷикистон аз 27-уми апрели соли 2017, таҳти №1/3 тасдиқ шудааст, мувофиқат мекунад.

4. Натиҷаҳои асосии таҳқиқот дар 25 мақолаҳои илмӣ, аз ҷумла 16 мақола дар маҷаллаҳои илмии тақризшавандаи тавсиянамудаи Комиссияи олии аттестатсионии назди Президенти Ҷумҳурии Тоҷикистон ба таъби расонида шудаанд, ки ҳамаи онҳо бо мазмун ва мавзӯи диссертатсия бевосита алоқаманд мебошанд. Дар интишорот натиҷаҳои асосӣ, хулосаҳои таҳқиқот ва тавсияҳои муаллиф инъикоси худро ёфтаанд. Теъдоди маводи ҷопшуда ба банди 14-и Тартиби додани дараҷаҳои илмӣ ва унвони илмӣ (дотсент, профессор) мувофиқ мебошад.

5. Дар таҳқиқоти диссертатсионии Одиназода Рамазон Сафар истифодаи мавод бидуни иқтибос ба муаллиф ё маъхаз мавҷуд набуда,

ҳамаи сарчашмаҳои истифодашуда бо ишора ба муаллиф ё маъхаз тавассути иқтибос ба расмият дароварда шудаанд, ки аз риоя шудани банди 16-и Тартиби додани дараҷаҳои илмӣ ва унвони илмӣ (дотсент, профессор) гувоҳӣ медиҳад.

6. Дар диссертатсия ва дигар ҳуҷҷатҳои пешниҳоднамудаи Одиназода Рамазон Сафар маълумоти ғайрисиҳеҳ мавҷуд намебошад.

Банди 55-и Низомномаи намунавӣ оид ба Шӯрои диссертатсиониро, ки бо қарори Ҳукумати Ҷумҳурии Тоҷикистон аз 26 ноябри соли 2016, таҳти № 505 тасдиқ гардидааст, ба роҳбарӣ гирифта, комиссия пешниҳод менамояд:

1. Диссертатсияи Одиназода Рамазон Сафар дар мавзӯи «Пайдоиш ва рушди ниҳодҳои адолати судии маъмури дар Тоҷикистон (таҳқиқоти таърихӣ-ҳуқуқӣ)», ки барои дарёфти дараҷаи илмии доктори илмҳои ҳуқуқшиносӣ аз рӯи ихтисоси 12.00.01 – Назария ва таърихи ҳуқуқ ва давлат; таърихи таълимоти ҳуқуқӣ ва сиёсӣ, ба шӯрои диссертатсионии 6D.KOA-002-и назди Донишгоҳи миллии Тоҷикистон барои ҳимоя қабул карда шавад.

2. Муқарризони расмӣ аз рӯи диссертатсия шахсони зерин таъин карда шаванд:

- Муҳаммадӣ Изатулло Сайфуллозода. - муовини якуми прокурори вилояти Сугд, доктори илмҳои ҳуқуқшиносӣ.

- Элназаров Давлатшо Хоҷаевич - мудири кафедраи фанҳои давлатӣ-ҳуқуқии Донишгоҳи Славянии Россия ва Тоҷикистон

- Маликова Азиза Хорисовна – доктори илмҳои ҳуқуқшиносӣ, профессори кафедраи ҳуқуқи байналмилалӣ ва сиёсатшиносии Донишгоҳи давлатии иқтисодии Самара (Федератсияи Россия).

3. Ба ҳайси муассисаи пешбар Донишгоҳи давлатии молия ва иқтисоди Тоҷикистон (ш. Душанбе) таъин карда шавад.

4. Барои нашри эълон оид ба химояи минбаъда ва ҷойгир намудани автореферат дар сомонаи Комиссияи олии аттестатсионии назди Президенти Ҷумҳурии Тоҷикистон иҷозат дода шавад.

5. Барои чопи автореферат бо ҳуқуқи дастнавис иҷозат дода шавад.

Раиси комиссия:

доктори илмҳои ҳуқуқшиносӣ,
аъзои Шӯрои диссертсионӣ



Насриддинзода Э.С.

Аъзоёни комиссия:

доктори илмҳои ҳуқуқшиносӣ,
аъзои Шӯрои диссертсионӣ



Шарофзода Р.Ш.

доктори илмҳои ҳуқуқшиносӣ,
аъзои Шӯрои диссертсионӣ



Гадоев Б.С.